


'నమస్తే'తో మాట్లాడుతున్న మంచిర్యాల నియోజకవర్గ ఎన్నికల ఇన్చార్జి, విప్, ఎమ్మెల్సీ భాను ప్రసాద్



# మంచిర్యాలలో బీఆర్ఎస్

# జెండా ఎగరేస్తాం

సంక్షేమం, అభివృద్ధిని చూసి కాంగ్రెస్, బీజేపీల నుంచి భారీగా చేరికలు

- రాజకీయ జీవితంలో మచ్చలేని నాయకుడు దివాకర్ రావు
- నిస్వార్థ సేవకుడినే ప్రజలు ఎన్నుకుంటారు
- అవినీతి, కబ్జా ఆరోపణలున్న వారిని నమ్మే పరిస్థితి లేదు
- 'నమస్తే తెలంగాణ' ప్రత్యేక ఇంటర్వ్యూలో నియోజకవర్గ ఎన్నికల ఇన్చార్జి, విప్, ఎమ్మెల్సీ భాను ప్రసాద్



మంచిర్యాల, అక్టోబర్ 30 (నమస్తే తెలంగాణ ప్రతినీధి) : "బీఆర్ఎస్ గెలుపుకోసం కలిసి కట్టుగా పనిచేస్తాం. మంచిర్యాల నియోజకవర్గంలో గులాబీ జెండా ఎగరేస్తాం. మా ఎమ్మెల్యే అభ్యర్థి దివాకర్ రావుకు మద్దతుగా పనిచేస్తాం. అదే హస్తం పార్టీ అభ్యర్థి అవినీతి, కబ్జా ఆరోపణలున్నాయి. ఈ ఇద్దరిలో ఎవ్వరితో మేలు జరుగుతుందో ప్రజలందరికీ తెలుసు. నిత్యం అందుబాటులో ఉంటూ.. నిస్వార్థంగా సేవలందిస్తున్న మా అభ్యర్థిని ఎన్నుకుంటారన్న విశ్వాసముంది. ప్రభుత్వం చేపట్టిన అభివృద్ధి, సంక్షేమ పథకాలను చూసి కారు గుర్తుకు ఓటిసి గెలిపించుకోవాలని కోరుతున్నాం." అని నియోజకవర్గ ఎన్నికల ఇన్చార్జి, ప్రభుత్వ విప్, ఎమ్మెల్సీ భాను ప్రసాద్ పేర్కొన్నారు. సోమవారం 'నమస్తే తెలంగాణ' కు ఇచ్చిన ప్రత్యేక ఇంటర్వ్యూలో అనేక విషయాలు పంచుకున్నారు.

భాను ప్రసాద్ : మంచిర్యాల నియోజకవర్గంలోని బీఆర్ఎస్ నాయకులందరినీ సమీక్షించే ప్రతి ఒక్కరూ పార్టీ కోసం పూర్తిస్థాయిలో పని చేసేలా చూస్తాం. ఎవరైతే ఉద్యమంలో పాల్గొని కష్టపడ్డారో, ఎవరైతే పార్టీ కోసం కష్టపడ్డారో వారికి రానున్న రోజుల్లో సముచిత గౌరవం కల్పిస్తాం. కొత్త పాత కల యికతో సమష్టిగా పని చేసి పార్టీని గెలిపించుకుంటాం. రాష్ట్రస్థాయిలోనూ పాత వాళ్లు, కొత్త వాళ్లు అంతా కలిసి పని చేస్తున్నారా. కాబట్టి పార్టీ పటిష్టమైన స్థాయికి రాగలిగింది. మంచిర్యాల నియోజకవర్గంలోనూ అందరినీ కలుపుకొని ఒక ప్రణాళికా బద్ధంగా, వ్యూహాత్మకంగా పని చేసుకుంటా వెళ్తాం.

నమస్తే తెలంగాణ : కాంగ్రెస్ పార్టీ టికెట్ ప్రకటించాక ఆ పార్టీలో అసంతృప్తులు పెరిగారు. బీఆర్ఎస్ చేరేందుకు ఎవరైనా ముందుకు వస్తే చెప్పకంటారా..?

భాను ప్రసాద్ : తప్పకుండా చెప్పకంటాం. తెలంగాణ అభివృద్ధిని చూసి, సీఎం కేసీఆర్ సంక్షేమ పథకాలు మెచ్చి ఇప్పటికే చాలా మంది కాంగ్రెస్, బీజేపీ పార్టీలకు సంబంధించిన వారు

మా పార్టీలోకి వచ్చారు. రానున్న రోజుల్లో పెద్ద ఎత్తున బీఆర్ఎస్ లో చేరేందుకు సిద్ధంగా ఉన్నారని ఇప్పుడు ఏదో అవతలి పార్టీల వారు ఆర్థికంగా ప్రలోభపెట్టాలని చూస్తున్నారు. కానీ ఎంత సేపు డబ్బులతో నిలిచే పరిస్థితి ఉండదు. ఒకరిద్దరు మా పార్టీకి సంబంధించిన వారు వేరే పార్టీలోకి పోయి ఇబ్బందులు పడుతున్నారు. నిన్నటి వరకు బీఆర్ఎస్ లో ఉన్నప్పుడు బాగుంటిమి అన్న ఫీలింగ్ లో ఉన్నారు. వాళ్లు కూడా చాలా మంది రిటర్న్ రావాలనే ఆలోచనలో ఉన్నారు. ఎవ్వరో చిన్న మా పార్టీకి ఉపయోగపడుతారు. జనంలో మంచి పేరు ఉందనుకుంటే కచ్చితంగా వారిని ఆహ్వానిస్తాం.

నమస్తే తెలంగాణ : మంచిర్యాల ప్రాంతంలో మీకున్న అనుబంధం ఏమిటి?

భాను ప్రసాద్ : నాకు మంచిర్యాలలో వ్యక్తిగత పరిచయాలు ఉన్నాయి. కుటుంబ పరంగా, కమ్యూనిటీ పరంగా చాలా మంది తెలుసు. దీంతోపాటు చాలా మంది నాయకులతో నేను ఇప్పటికే కలిసి పని చేశాను. నాది పక్కనున్న పెద్దపల్లి నియోజకవర్గమే, ఈ ప్రాంతంపై నాకు పూర్తి అవగాహన ఉంది. ఇక్కడి నాయకులందరితో సత్సంబంధాలు ఉన్నాయి. క్షేత్రస్థాయిలో కింది వరకు వెళ్లి ప్రతి కార్యకర్తతో అలాచే అయ్యే ప్రయత్నం చేస్తాను. వాళ్లందరినీ కలుపుకొని, మంచి వాతావరణంలో ఈ ఎన్నికల్లో ప్రతి కార్యకర్తను భాగస్వామ్యం చేసుకుంటా ముందుకు వెళ్తాను.

నమస్తే తెలంగాణ : బీఆర్ఎస్ అభ్యర్థి దివాకర్ రావుకు ఎందుకు ఓట్ యాలి.. మంచిర్యాల ప్రజలకు మీరు ఇచ్చే విలువు ఏమిటి?

భాను ప్రసాద్ : సుదీర్ఘ కాలం పాటు రాజకీయాల్లో ఉన్న మా పార్టీ అభ్యర్థి దివాకర్ రావుకు ఒక స్వచ్ఛమైన బ్యాగ్ ఉంది. అందరికీ అందుబాటులో ఉండే వ్యక్తి, ఎలాంటి అవినీతి ఆరో

పణలు లేని వ్యక్తి. అదే ఎదురుగా ఉన్న కాంగ్రెస్ అభ్యర్థిపై అనేక ఆరోపణలు ఉన్నాయి. ఈ జిల్లాలో ఉన్న అన్ని నియోజకవర్గాల కాంగ్రెస్ పార్టీ నాయకులు ఈయనకు డబ్బులు ఇచ్చారు. ఇప్పుడు మా డబ్బులు మాకు రాలేదు అని పోరాటం చేస్తున్న పరిస్థితులు చూస్తున్నాం. హైదరాబాద్ లో ఓ హౌసింగ్ సొసైటీకి సంబంధించిన వాళ్లు ఈయన భూములు కబ్జా చేశారని ప్రెస్ మీట్ పెట్టి మరీ చెప్పారు. ఇలా అనేక రకాలైన ఆరోపణలు ఎదుర్కొంటున్న వ్యక్తి ఒకవైపు, దాదాపు 40 సంవత్సరాల చరిత్రలో మద్దతులేని రాజకీయ జీవితాన్ని నడిపిన వ్యక్తి మరోవైపు. ఈ ఇద్దరు మధ్య జరిగే పోరాటంలో కచ్చితంగా ప్రజలు దివాకర్ రావు వైపు ఉంటారనే సంపూర్ణమైన నమ్మకం మాకు ఉంది.

నమస్తే తెలంగాణ : ఏ నినాదం, ఏ విధానంతో ఈ ఎన్నికల్లో పని చేస్తారు?

భాను ప్రసాద్ : సీఎం కేసీఆర్ ఆధ్వర్యంలో గడిచిన పదేళ్లలో జరిగిన అభివృద్ధి, సంక్షేమ పథకాలు మా నినాదం. గత యాభై ఏండ్ల కాంగ్రెస్ పాలనలో జరగని అభివృద్ధి, అసాధ్యం అనుకున్న పనులను సుసాధ్యం చేసింది బీఆర్ఎస్ సర్కార్. ఈ పదేళ్లలో మంచిర్యాలలో అనేకమైన అభివృద్ధి పనులు జరిగాయి. మంచిర్యాలను జిల్లా కేంద్రం చేయాలని గతంలో అనేక ఉద్యమాలు జరిగాయి. కానీ తెలంగాణ వచ్చాకే మంచిర్యాలను జిల్లా చేశారు. ఇక్కడ ఒక మెడికల్ కాలేజీ కావాలనే డిమాండ్ ఎప్పటి నుంచో ఉంది. గతంలో ఉన్న కాంగ్రెస్, టీడీపీ పాలకులు ఎవ్వరూ చేయలేనిది ఈ రోజు దివాకర్ రావు నేతృత్వంలో సీఎం ఆశీర్వాదంతో సాధించుకున్నాం. ప్రజలకు మేం చేసినవి చెప్తాం, రాబోయే రోజుల్లో మేం చేయబోయేది చెప్తాం. మా మ్యూజి ఫెస్టివల్ వివరించుకుంటూ ప్రచారంలో ముందుకుపోతాం.

# చెన్నూర్ లో గెలిచేది బీఆర్ఎస్

పేదల జీవితాల్లో వెలుగు నింపిన మా పార్టీనే ఆదరించాలి

- ఎన్నికల టూరిస్టులను నమ్మి మోసపోవద్దు
- ప్రభుత్వ విప్, బీఆర్ఎస్ ఎమ్మెల్యే అభ్యర్థి బాల్య సుమన్
- మందమర్రిలో ముమ్మరంగా ఎన్నికల ప్రచారం



సమావేశంలో మాట్లాడుతున్న బీఆర్ఎస్ ఎమ్మెల్యే అభ్యర్థి, ప్రభుత్వ విప్ బాల్య సుమన్

మందమర్రి, అక్టోబర్ 30 : చెన్నూర్ లో గెలిచేది బీఆర్ఎస్ పార్టీయేనని ప్రభుత్వ విప్, చెన్నూర్ ఎమ్మెల్యే, బీఆర్ఎస్ జిల్లా అధ్యక్షుడు బాల్య సుమన్ పేర్కొన్నారు. సోమవారం మందమర్రి మాన్యోలో హనుమాన్ ఆలయంలో పూజలు చేశారు. అనంతరం 14వ వార్డు, ఒకటవ జోన్ కాలనీ, రామన్ కాలనీ, యాపల్, అంగడి బజార్ ఏరియాల్లో బీఆర్ఎస్ నాయకులు, కార్యకర్తలతో కలిసి విస్తృతంగా ప్రచారం నిర్వహించారు. ఆయా చోట్ల ఆయన మాట్లాడుతూ పేదల బతుకుల్లో వెలుగులు నింపిన బీఆర్ఎస్ పార్టీనే

ఆదరించాలని, మరోసారి తనను ఆశీర్వదిస్తే అభివృద్ధి యజ్ఞం ఇలాగే కొనసాగిస్తానన్నారు. ఎన్నికలు రావడంతో కొందరు నియోజకవర్గంపై ఎనలేని ప్రేమను ఒకబోనూడ డబ్బుల సంఘంతో వస్తున్నారని, ఈ ఎన్నికల టూరిస్టులను నమ్మి మోసపోవద్దని సూచించారు. గతంలో మందమర్రి మున్సిపాలిటీ అంధకారంలో ఉండేదని, గత పాలకులు పట్టించుకున్న పాపాల పోలేదన్నారు. బీఆర్ఎస్ హయాంలో అభివృద్ధి చేసి ఆదర్శంగా నిలిపానని, కళ్లముందే ప్రగతి కనబడుతుందని చప్పారు. మందమర్రిలో నాయకులు, కార్య

కర్తలు చేస్తున్న ప్రచారం చూస్తుంటే.. సంతోషం కలుగుతుందని, గెలుపు ఖాయమనే ధీమా ఏర్పడుతుందన్నారు. రాష్ట్ర ముఖ్యమంత్రి, బీఆర్ఎస్ జాతీయ అధ్యక్షుడు కే.చంద్రశేఖర్ రావు నవంబర్ 7న మందమర్రిలో నిర్వహించే ప్రగతి నివేదన సభను విజయవంతం చేయాలని పిలుపునిచ్చారు. ఈ నెల 3న చెన్నూర్ నియోజకవర్గంలో జరిగిన అభివృద్ధిపై సమగ్రంగా రూపొందించిన పుస్తకాలను ఆవిష్కరించి పంపిణీ చేస్తామన్నారు. ప్రతి ఒక్కరూ పరిశీలించి రానున్న ఎన్నికల్లో నిర్ణయం ప్రకటించాలని కోరారు. ఈ కార్యక్రమంలో బీఆర్ఎస్, టీబీజేకేఎస్, మహిళా విభాగం, యూత్, సోషల్ మీడియా వారియర్స్ పాల్గొన్నారు.

## మార్వాడీలు, ఆర్యవైశ్యులతో ఆత్మీయ సమ్మేళనం

చెన్నూర్, అక్టోబర్ 30 : చెన్నూర్ నియోజకవర్గంలో పాటు పట్టణంలో చేపట్టిన అభివృద్ధి కార్యక్రమాలను చూసి మరోసారి ఆశీర్వదించాలని బీఆర్ఎస్ ఎమ్మెల్యే అభ్యర్థి, ప్రభుత్వ విప్ బాల్య సుమన్ కోరారు. ఆదివారం రాత్రి చెన్నూర్ పట్టణంలో మార్వాడీలు, ఆర్యవైశ్యులతో వేర్వేరుగా నిర్వహించిన ఆత్మీయ సమ్మేళనాల్లో పాల్గొన్నారు.



పండ్ల వ్యాపారితో కరచాలనం చేసి ఓటు వేయాలని అభ్యర్థి సుమన్ విప్ బాల్య సుమన్

గతంలో గెలిచిన వారు ఏమి చేశారో.. నేను వచ్చాక ఏమి జరిగిందో బేరీజు వేసుకొని ఓటు వేయాలని సూచించారు. చెన్నూర్ పట్టణంలో వంద కోట్లతో పలు అభివృద్ధి పనులు చేపట్టామన్నారు. రూ. 40కోట్లతో 50 పడకల దవాఖాన భవనాన్ని నిర్మించామని, పట్టణంలోని ప్రధాన రహదారిని విస్తరించి, సెంట్రల్ లైటింగ్, ఫౌంటెయిన్లు ఏర్పాటు చేసి సుందరంగా తీర్చిదిద్దామన్నారు. నిస్వార్థంగా ప్రజా సేవకే అంకితమై పని చేస్తున్న తనను మరోసారి భారీ మెజార్టీతో గెలిపించాలని కోరారు. మున్సిపల్ వైస్ చైర్మన్ నవాజ్ జోషీ, కౌన్సిలర్ గర్రెపల్లి శాంతారాణి, మార్వాడీకుల పెద్దలు శంకర్ లాల్ లహోటి, హీరాలాల్, మోతీలాల్, కిషన్ లాల్, కణ్ణాలాల్, శ్యాంసుందర్, మాజీ మార్కెట్ కమిటీ చైర్మన్ బత్తుల సమ్యయ్య, మార్కెట్ కమిటీ డైరెక్టర్ రుద్రబట్ల సంతోష్, ఆర్యవైశ్య సంఘం నాయకులు పాల్గొన్నారు.

## జోరుగా ప్రచారం

రామకృష్ణపూర్, అక్టోబర్ 30 : క్యాతనపల్లి మున్సిపాలిటీలో ఆదివారం సాయంత్రం విప్, చెన్నూరు ఎమ్మెల్యే బాల్య సుమన్ విస్తృతంగా ప్రచారం చేశారు. కనకదుర్గా కాలనీ సమీపంలోని అంగడిబజార్ లో అంబేద్కర్ విగ్రహానికి పూల వేసిన అనంతరం వారసంతలో జోరుగా ప్రచారం చేశారు. బీఆర్ఎస్ మ్యూజిఫెస్టివల్ కరపత్రాలను వ్యాపారులకు అందించి కారు గుర్తుకు ఓటు వేయాలని కోరారు. అనంతరం ప్రచార రథంపై నుంచి మాట్లాడారు. కేసీఆర్ నాయకత్వంలో పోరాడి తెచ్చుకున్న తెలంగాణలో మరోసారి బీఆర్ఎస్ పార్టీ గెలిపించాలని కోరారు. మున్సిపల్ చైర్ పర్సన్ కళ, పట్టణ ఇన్చార్జి గాండ్ల సమ్యయ్య, సీనియర్ నాయకులు, కో-ఆప్షన్ సభ్యుడు ఎండి యా కూబ్ అలీ, కౌన్సిలర్లు, బీఆర్ఎస్ పార్టీ రామడి కుమార్, అనిల్ రావు, యువ నాయకులు గంగా రపు సత్యపాల్, ఎర్రబెల్లి రాజేష్ పాల్గొన్నారు.